



महाराष्ट्र शासन राजपत्र

असाधारण भाग दोन

वर्ष १०, अंक ५९]

बुधवार, सप्टेंबर ११, २०२४/भाद्रपद २०, शके १९४६

[पृष्ठे २, किंमत : रुपये १२.००

असाधारण क्रमांक ९१

प्राधिकृत प्रकाशन

नवी मुंबई महानगरपालिका

नमुंमपा मुख्यालय, भूखंड क्र.१, किल्ले गावठाणजवळ,
पामबीच जंक्शन, सेक्टर-१५ ए, सी.बी.डी. बेलापूर, नवी मुंबई ४०० ६१४.

अधिसूचना

क्रमांक- नमुंम/सा.प्र./आस्था-१/सं.क्र.१३९ (भाग-१)/६७/२०२४/कक्ष-१.

नगरविकास विभाग, मंत्रालय, मुंबई यांचेकडील शासन निर्णय क्रमांक-नमुंम-१२२४/सं.क्र.५१/ प्र.क.२०/ नवि-२८, दिनांक २४ जुलै २०२४ अन्वये नवी मुंबई महानगरपालिकेच्या आस्थापनेवरील अतिरिक्त आयुक्त, लिपिक-टंकलेखक, शहर अभियंता, उप अभियंता (स्थापत्य), उप अभियंता (मेकॅनिकल), उप अभियंता (विद्युत), आरेखक व तारतंत्री (Wireman) या पदांच्या नेमणुकीच्या अर्हता व नेमणुकीच्या पद्धतीमध्ये सेवा प्रवेश नियमात महाराष्ट्र महानगरपालिका अधिनियमाच्या कलम-४५४, ४५५, ४५७ (३) व ४६५ अन्वये परिशिष्ट-१, अनुसूची-“अ” प्रमाणे शासन मान्यता देण्यात आलेली होती. त्याअनुषंगाने शासन निर्णय दिनांक २४ जुलै २०२४ नुसार सदर पदांचे सेवा प्रवेश नियम दिनांक १ ऑगस्ट २०२४ रोजी शासन राजपत्रात प्रसिद्ध करण्यात आलेले आहेत.

आता, उक्त पदांमध्ये करण्यात आलेल्या सुधारणांपैकी नगरविकास विभाग, मंत्रालय, मुंबई यांचेकडील शासन निर्णय क्रमांक-नमुंम-१२२४/सं.क्र.५१/प्र.क.२०/नवि-२८, दिनांक २८ ऑगस्ट २०२४ अन्वये उप अभियंता (स्थापत्य), उप अभियंता (मेकॅनिकल) व उप अभियंता (विद्युत) या पदांच्या नेमणुकीच्या अर्हता व नेमणुकीच्या पद्धतीमध्ये सेवा प्रवेश नियमात महाराष्ट्र महानगरपालिका अधिनियमाच्या कलम - ४५४, ४५५, ४५७ (३) व ४६५ नुसार परिशिष्ट-१, अनुसूची-“अ” प्रमाणे पुनःच शासनाकडून सुधारणा करण्यात आलेली आहे.

सदर नियमांस “नवी मुंबई महानगरपालिका सुधारित सेवा (सेवा प्रवेश व सेवांचे वर्गीकरण) नियम, २०२१ चा सुधारित भाग” असे संबोधण्यात यावे. सदर नियम शासन राजपत्रात प्रसिद्ध झाल्याच्या दिनांकापासून अंमलात येतील.

त्याअनुषंगाने महाराष्ट्र महानगरपालिका अधिनियम, (१९४९ चा मुंबई ५९) चे कलम - ४५५ अन्वये महाराष्ट्र शासन राजपत्रात खालील नियम प्रसिद्ध करण्यात येत आहेत:—

नवी मुंबई महानगरपालिका सुधारित सेवा (सेवा प्रवेश व सेवांचे वर्गीकरण) नियम, २०२१ चा सुधारित भाग

परिशिष्ट-१, अनुसूची- “ ब ”

महाराष्ट्र महानगरपालिका अधिनियमाच्या कलम-४५४, ४५५, ४५७ (३) व ४६५ अन्वये विहित शैक्षणिक व इतर अर्हता व नेमणुकीच्या पद्धती

(पहा नियम-३)

अ.क्र.	पदनाम व श्रेणी	टक्केवारी	नवी मुंबई महानगरपालिका सेवा (सेवा प्रवेश व सेवांचे वर्गीकरण) नियम, २०२१ मधील तरतूद	पदनाम, नेमणुकीकरिता अर्हता व नेमणुकीच्या पद्धती व टक्केवारीमधील सुधारित तरतूद
१	२	३	४	५
२०	उप अभियंता (स्थापत्य) (श्रेणी-१, अभियांत्रिकी सेवा)	पदोन्नती- १००%	नवी मुंबई महानगरपालिकेच्या आस्थापने-वरील सहाय्यक अभियंता (स्थापत्य) या पदावर किमान ३ वर्षांची सेवा पूर्ण झालेल्या अधिकाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.	नवी मुंबई महानगरपालिकेच्या आस्थापनेवरील सहाय्यक अभियंता (स्थापत्य)/ शाखा अभियंता (स्थापत्य) या पदावर किमान ३ वर्षांची सेवा पूर्ण झालेल्या किंवा कनिष्ठ अभियंता (स्थापत्य) या पदावर किमान किमान १० वर्षांची सेवा पूर्ण झालेल्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.
२५	उप अभियंता (मेकॅनिकल) (श्रेणी-१, अभियांत्रिकी सेवा)	पदोन्नती- १००%	नवी मुंबई महानगरपालिकेच्या आस्थापने-वरील सहाय्यक अभियंता (मेकॅनिकल) या पदावर किमान ३ वर्षांची सेवा पूर्ण झालेल्या अधिकाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.	नवी मुंबई महानगरपालिकेच्या आस्थापनेवरील सहाय्यक अभियंता (मेकॅनिकल) शाखा अभियंता (मेकॅनिकल) या पदावर किमान ३ वर्षांची सेवा पूर्ण झालेल्या किंवा कनिष्ठ अभियंता (मेकॅनिकल) या पदावर किमान १० वर्षांची सेवा पूर्ण झालेल्या कर्मचाऱ्यांची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.
३२	उप अभियंता (विद्युत) (श्रेणी-१, अभियांत्रिकी सेवा)	पदोन्नती- १००%	नवी मुंबई महानगरपालिकेच्या आस्थापने-वरील सहाय्यक अभियंता (विद्युत) या पदावर किमान ३ वर्षांची सेवा पूर्ण झालेल्या अधिकाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.	नवी मुंबई महानगरपालिकेच्या आस्थापनेवरील सहाय्यक अभियंता (विद्युत)/ शाखा अभियंता (विद्युत) या पदावर किमान ३ वर्षांची सेवा पूर्ण झालेल्या किंवा कनिष्ठ अभियंता (विद्युत) या पदावर किमान १० वर्षांची सेवा पूर्ण झालेल्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.

नवी मुंबई,
दिनांक ९ सप्टेंबर २०२४.

डॉ. कैलास शिंदे,
आयुक्त,
नवी मुंबई महानगरपालिका.